

Notifika minn qabel ta' konċentrazzjoni**(Il-Każ M.9205 — IBM/Red Hat)****(Test b'rilevanza għaż-ŻEE)**

(2019/C 185/11)

1. Fl-20 ta' Mejju 2019, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-impriża li ġejjin:

- International Business Machines Corporation ("IBM", l-Istati Uniti tal-Amerika),
- Red Hat Inc. ("Red Hat", l-Istati Uniti tal-Amerika).

IBM takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll wahdani ta' Red Hat kollha kemm hi. Il-konċentrazzjoni hija mwettqa permezz ta' xiri ta' ishma.

2. L-attivitàjiet kummerċjali tal-impriża kkonċernati huma:

- IBM: l-iżvilupp, il-produzzjoni u l-kummerċjalizzazzjoni ta' varjetà wiesgħa ta' soluzzjonijiet tat-teknoloġija tal-informazzjoni ("IT"), jiġifieri software u sistemi tal-IT tal-intrapriża (bħal servers, sistemi ta' ħżin, cloud, u offerti konjittivi) u servizzi ta' implimentazzjoni tal-IT (bħal servizzi ta' konsulenza dwar in-negozju u l-infrastruttura tal-IT),
- Red Hat: il-provvista ta' software minn sors miftuħ u servizzi ta' appoġġ, bl-użu ta' approċċ li jaħdem permezz tal-komunità biex tiġi żviluppata u offruta firxa usa' ta' soluzzjonijiet ta' software b'sors miftuħ għall-klijenti ta' intrapriża.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9205 — IBM/Red Hat

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks: +32 22964301

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").